

ಫಾಲ್ಯಾಂಚ್ಯಾ ಸಂಸಾರಾಕ್ ಕಾಲೆಂ ಆದರ್ಶ ಚಿ

ಹ್ಯಾ ತೇಗ್ ಮಾನೆಸ್ತಾಂಕ್ ಆಜ್ಞೆಂ
ಜಿವಿತಾಚೆಂ ಧೋರಣ್ ಆಸ್ಲೆಂ.
ಎಕ್ಲೊ ಹಿಂದು, ದುಸ್ರೊ ಮುಸ್ಲಿಮ್,
ಆನಿ ತಿಸ್ರೊ ಕ್ರಿಸ್ತಾಂವ್.
ಸಾಯಿಬಾಬಾ ಆನಿ ಪಾಪಾನ್
ಪೆಲ್ಯಾಂಕ್ ಬರೆಂ ಕರ್ನ್ ಜಣಿ
ಸೊಂಪಂಚ್ಲಿ ತರ್ ಒಸಾಮಾನ್
ಜಿವಿತಾಚೊ ದೆಸ್ವಾಟ್ ಕೆಲೊ...



ಫ್ರಾದ್ ಜೋರ್ಜ್ ಒಲಿವೇರಾ
ಮಯ್ಸೂರ್

ಘಡಿತ್: ಗ್ರೀಕ್ ಲೇಖಿಕ್ ನಿಕೊಸ್ ಕಜಂಟಿಕಿಸ್ ಏಕ್ ಪಾವ್ಟಿ ಆಪ್ಲಿ ಗಿಮಾಚಿ ರಜಾ ಧ್ಯಾನ್ ಮಗ್ನ್ ಜಾವ್ನ್ ಖಿರ್ಚುಂಕ್ ನಿರ್ಧಾರ್ ಕರ್ತಾ. ತೆ ಖಾತಿರ್ ತೊ ಎಕಾ ಧಾರ್ಮಿಕ್ ಮಠಾಕ್ ಗೆಲೊ. ತಾಣೆಂ ಧಾರ್ಮಿಕ್ ಮಠಾಂತ್ ಥೊಡೆ ದೀಸ್ ಖಿರ್ಚಿಲ್ಲ್ಯಾ ನಂತರ್ ಏಕ್ ಪಾವ್ಟಿ ತಾಣೆಂ ಮಠಾಚ್ಯಾ ಮುಖೆಸ್ತಾಕ್ ಮೆಳುಂಕ್ ಮನ್ ಕೆಲೆಂ.

ಸಂವಾದಾ ವೆಳಾರ್ ವ್ಹಡಿಲಾ ಲಾಗಿಂ ಯುವಕ್ ನಿಕೊಸ್ ಕಜಂಟಿಕಿಸಾನ್ ಏಕ್ ಸವಾಲ್ ವಿಚಾರ್ಲೆಂ: “ತುಕಾ ಸಯ್ತಾನ್ ಆಜೂನ್ ನಾಡ್ತಾಗಿ? ಸಯ್ತಾನಾ ಲಾಗಿಂ ಆಜೂನ್ ಝುಜುನ್ ಆಸಾಯ್‌ಗಿ?” ನಿಕೊಸ್ ಕಜಂಟಿಕಿಸಾಚೆಂ ಸವಾಲ್ ವ್ಹಡಿಲಾಕ್ ಚಿಕ್ಕೆ ಅನಿರೀಕ್ಷಿತ್ ಜಾಲೆಂ ತರ್ಯಿ, ತಾಣೆಂ ಸವ್ಕಾಸ್ ಜಾಪ್ ದಿಲಿ: “ಹಾಂವ್ ಯುವ ಪ್ರಾಯೆರ್ ಧಾರ್ಮಿಕ್ ಭೆಸಾಂತ್ ರಿಗ್‌ಲ್ಯಾ ವೆಳಾರ್

ಸಯ್ತಾನಾಚೆ ಉಪಾದ್ರ್ ಮ್ಹಾಕಾ ಜಾಯ್ತೆಂ ಆಸ್ಲೆ. ಅಶೆಂ ಹಾಂವ್ ಸಯ್ತಾನಾ ವಿರೋಧ್ ಜಾಯ್ತೆಂ ಝುಜ್ಲಾಂ. ಪೂಣ್ ಆತಾಂ ಮ್ಹಜೆ ಉತರ್ ಪ್ರಾಯೆರ್ ಸಯ್ತಾನಾಚೆ ಲಭ್ವೆ ಉಣೆ ಜಾಲ್ಯಾತ್. ಆತಾಂ ಹಾಂವ್ ಉತರ್ ಪ್ರಾಯೆಕ್ ಪಾವ್ಲಾಂ, ತಶೆಂಚ್ ಸಯ್ತಾನ್ ಉತರ್ ಪ್ರಾಯೆಕ್ ಪಾವ್ಲಾ. ಝುಜುನ್ ಮ್ಹಾಕಾ ಪುರೊ ಜಾಲಾಂ, ಸಯ್ತಾನಾಕ್ಯಾ ಪುರೊ ಜಾಲಾಂ. ಹಾಂವ್ ಆತಾಂ ವಿಶೆವ್ ಘೆತಾಂ, ಸಯ್ತಾನ್ಯಾ ವಿಶೆವ್ ಘೆತಾ!”
ಯುವಕ್ ನಿಕೊಸ್ ಕಜಂಟಿಕಿಸಾನ್ ಪರ್ತ್ಯಾನ್ ಸವಾಲ್ ಕೆಲೆಂ: “ತರ್ ಆತಾಂ ತುಜೆ ಜಿಣ್ಯೆಂತ್ ಕಸಲೆಂಚ್ ವಿಘ್ನ್ ಮ್ಹಳ್ಳೆಂ ನಾ! ಆತಾಂ ತುವೆಂ ಸುಶೆಗಾನ್ ಜಿಯೆವ್ಪತ್.”

ವ್ಹಡಿಲಾನ್ ಜಾಪ್ ದಿಲಿ: “ನಾ, ಆತಾಂ ಝುಜ್ ಚಡ್ಲಾಂ. ಆತಾಂ ಹಾಂವ್ ಮ್ಹಜ್ಯಾ ದೆವಾ ಲಾಗಿಂ ಝುಜ್ಲಾಂ, ಮ್ಹಾಕಾ ಆತಾಂ ಸುಶೆಗ್, ಪುರ್ಸತ್ ಕಾಂಯ್‌ಚ್ ನಾ!”

ಜಿವಿತ್ ಆಮ್ಚೆಂ ಏಕ್ ಝುಜ್! ಲ್ಹಾನ್ ಧಾವ್ನ್ ಉತರ್ ಪ್ರಾಯ್ ಮ್ಹಣಾಸರ್ ಆಮ್ಕಾಂ ಝುಜುಂಕ್ ಆಸಾ: ಕುಡಿ ಸಂಗಿಂ, ಮತಿ ಸಂಗಿಂ, ಆಮ್ಚ್ಯಾ ಅಶಾ ನಿರಾಶೆಂ ಸಂಗಿಂ, ಸಂಸಾರಾ ಸಂಗಿಂ, ಅಮ್ಚ್ಯಾ ಶೆಜಾರಾ ಸಂಗಿಂ, ಅತ್ಮ್ಯಾ ಸಂಗಿಂ, ಸಯ್ತಾನಾ ಸಂಗಿಂ, ದೆವಾ ಸಂಗಿಂ ಆಮಿ ಝುಜುನ್ ಆಸಾಂವ್. ಜಿವಿತಾಕ್ ಸುಶೆಗ್ ಮ್ಹಣ್ ನಾ! ಸಮಾಜಾಂತ್ ಆಸ್ಚೊ ಪ್ರಾಯೆಸ್ತ್ ಲೋಕ್ ಝುಜುನ್ ಆಸಾ ದೆವಾ ಸಂಗಿಂ ಆನಿ ಯುವಜಣ್ ಝುಜುನ್ ಆಸಾತ್ ಅಪ್ಲ್ಯಾ ಹ್ಯಾ ಸಂಸಾರಾಚ್ಯಾ ಫುಡಾರಾ ಸಂಗಿಂ! ಪ್ರಾಯೆಸ್ತಾಂಕ್ ಬಳ್ ನಾ, ತ್ರಾಣ್ ನಾ.

ಸಂಭ್ರಮ್ ಆಚರಣ್ ಕರ್ತಲ್ಯಾಂಕ್ ಬರಿ ಖಬರ್!
ತುಮ್ಚೊ ಫೊಟೊ ಆಲ್ಬಮ್ ತುಮಿಚ್ ಪಳೆವ್ನ್ ಭಿತರ್ ದವರ್ಲ್ಯಾರ್ ಕಿತೆಂ ಫಾಯ್ದೆ?
ಕಾಜಾರ್/ವೊಲ್/ಜಲ್ಮಾ ದಿವಸ್/ ಕುಮ್ಗಾರ್/ಬುಬ್ಲೆವ್ ವ ಹೆರ್ ಸಂಭ್ರಮಾಂಚೊ ಫೊಟೊ ಆಲ್ಬಮ್ ಇಂಟರ್ ನೆಟ್ಕಾರ್
WWW.333album.com
ಮುಕಾಂತ್ ಸರ್ವ್ ಮೊಗಾಚ್ಯಾಂಚ್ಯಾ ಕಾಳ್ಜಾ ಮನಾಂಕ್ ಪಾವೊಂವ್ಕ್ ಆವ್ಕಾಸ್!!!
Kadri, Mangalore, Ph: 0824-222210, 9620346333. Email: 333album@gmail.com

ಪೆಲ್ಯಾ ಥಾವ್ನ್ ಹುಸ್ಕೊ ನಾ, ಕುಮಕ್ ನಾ, ಆಧಾರ್ ನಾ! ಅಸಲೆ ಪರಿಸ್ಥಿತೆಂತ್ ತಾಂಕಾಂ ಆಧಾರ್ ದೇವ್ ಮಾತ್! ಕೊಣ್‌ಯಿ ತಾಂಕಾಂ ಗರ್ಜೆಚೊ ಹುಸ್ಕೊ ದಾಕೊಂವ್ಕ್ ಪಾಟಿಂ ಮುಕಾರ್ ಕರ್ತಾನಾ, ತಾಣಿಂ ದೆವಾಂಕ್ ದುಸುಂಚಿಂ ವಾಜ್ಲಿ! ಉತರ್ ಪ್ರಾಯೆಚ್ಯಾ ಪಾಂವ್ಡಾರ್ ಪಾವುಲ್ಯಾಂಕ್ ಜಿವಿತಾಚೊ ಸುರ್ಯೊ ಅಸ್ತಮ್ತೆ ಕುಶಿನ್ ವಾಟ್ ದಾಕಯ್ತಾನಾ, ಯುವಜಣಾಂಕ್ ತಾಂಚ್ಯಾ ಜಿವಿತಾಂತ್ ಸುರ್ಯೊ ಉದೆಂತಿಚಿ ಕುಶಿನ್ ಪುಡಾರಾಚಿ ವಾಟ್ ದಾಕಯ್ತಾ!

ಫಾಲ್ಯಾಂಚ್ಯಾ ಸಂಸಾರಾಕ್

ಕಾಲ್ಟೆಂ ಆದರ್ಶ್:

ಫಾಲ್ಯಾಂಚ್ಯಾ ಸಂಸಾರಾಕ್ ಕಾಲ್ಟೆಂ ಆದರ್ಶ್ ಗರ್ಜೆಚೆಂ ಆನಿ ಹೆ ನದ್ರೆಂತ್ ಪ್ರಾಯೆಸ್ತ್ ವ್ಯಕ್ತಿಂಚೆಂ ಪ್ರೇರಣ್ ಯುವಜಣಾಂಕ್ ನಿಜಾಕ್‌ಯಿ ಗರ್ಜ್. ಹ್ಯಾ ಪಾಟ್ಲಾ ಥೊಡ್ಯಾ ಹಫ್ತಾಂನಿ ತೀನ್ ಚಾರಿತ್ರಿಕ್ ಘಡಿತಾಂ ಸಂಸಾರಾಂತ್ ಘಡ್ಲಿ. ತಿಂ: ಸಾಯಿಬಾಬಾಚೆಂ ಮರಣ್, ಒಸಾಮಾ ಬಿನ್ ಲಾಡೆನಾಚೆಂ ಅಂತ್ಯ ತಶೆಂಚ್ ಪಾಪಾ ಜುವಾಂವ್ ಪಾವ್ನ್ ದುಸ್ರೊ ಹಾಕಾ ಭಾಗೆವಂತ್ ಪಾಚಾರ್‌ಲ್ಲೆಂ. ಹ್ಯಾ ತೇಗ್ ಮಾನೆಸ್ತಾಂಕ್ ಆಪ್ಲೆಂ ಜಿವಿತಾಚೆಂ ಧೋರಣ್ ಆಸ್‌ಲ್ಲೆಂ. ಎಕ್ಲೊ ಹಿಂದು, ದುಸ್ರೊ ಮುಸ್ಲಿಮ್, ಆನಿ ತಿಸ್ರೊ ಕ್ರಿಸ್ತಾಂವ್.

ಸಾಯಿಬಾಬಾ ಆನಿ ಪಾಪಾನ್ ಪೆಲ್ಯಾಂಕ್ ಬರೆಂ ಕರ್ನ್ ಜಿಣಿ ಸೊಂಪಯ್ಲಿ. ಜುವಾಂವ್ ಪಾವ್ನ್ ದುಸ್ರೊ ಕಥೊಲಿಕ್ ಸಂಸಾರಾಂತ್ ಅಮರ್ ಜಾಲ್ಯಾರ್, ಸಾಯಿಬಾಬಾ ಹಿಂದು ಸಂಸಾರಾಂತ್ ಅಮರ್.

ಹೆ ದೋಗ್ ಚಾರಿತ್ರಿಕ್ ವ್ಯಕ್ತಿ ಆಪ್ಲೆಂ ಜಿವಿತ್ ಉತರ್ ಪ್ರಾಯ್ ಮ್ಹಣಾಸರ್ ಜಿಯೆಲೆ. ಸುಶೆಗ್ ಸವ್ಯಾಸಾಯ್ ಘೆಂವ್ಚೆ ಘಡಿಯೆ ಸಯ್ತೆ ತೆ ಪೆಲ್ಯಾ ಖಾತಿರ್ ಜಿಯೆಲೆ. ಸಾಯಿಬಾಬಾ ಅಪ್ಲ್ಯಾ ಭಕ್ತಾಂಕ್ ತೊ ಸತ್ಯ ಸಾಯಿಬಾಬಾ ಜಾಲೊ. ತಾಣೆಂ ಅಪ್ಲ್ಯಾ ಪಾಟ್ಲಾವ್ಡಾರಾಂಕ್ ಸಾಂಗ್‌ಲ್ಲೆಂ

ಆಸಾ... 'ಬರೆಂ ಜಿವಿತ್, ಬರೆಂ ಚಿಂತಪ್, ಬರೆಂ ಉಲೊವ್ಣೆಂ ತಶೆಂಚ್ ಬರಿಂ ಕೃತ್ಯಾಂ ದ್ವಾರಿಂ ಮಾತ್ ಬರೆಂ ಜಿವಿತ್ ಸಾಧ್ಯ್. ಪೂಣ್ ಒಸಾಮಾನ್ ಹಿಂಸೆಚೆ ವಾಟೆರ್ ಆಪ್ಲಿ ಜಿಣಿ ಹೊಗ್ಡಾಯ್ಲಿ. ಹಿಂಸಾಚಾರಾ ವರ್ವಿಂ ಕುಖ್ಯಾತ್ ಜಾಲೊ. ಹಿಂದೂ ಲೊಕಾಂ ಮಧೆಂ ತೀನ್ ವರ್ಗಾಂಚೆ ಧಾರ್ಮಿಕ್ ವ್ಹಡಿಲ್ ಆಸಾತ್: ಪಯ್ಲೊ ಪಂಗಡ್: ವಯ್ಲಾನಿಕ್ ರಾಜಾಂವ್ ನಾಸ್ತಾನಾ ನವಾಲ್ ಕರುನ್ ಲೊಕಾಂಕ್ ಆಪ್ಲಾ ಥಂಯ್ ಅಕರ್ಶಿತ್ ಕರ್ತಾತ್. ಸಾಯಿಬಾಬಾ ಹ್ಯಾ ವರ್ಗಾಕ್ ಸೆರ್ವಾಲ್ಲೊ. ದುಸ್ರೊ: ಸನಾತನ್ ಸಾಂಪ್ರದಾಯೆ ಪ್ರಕಾರ್ ವೇದ ಉಪನಿಶತ್ ತತ್ವಾಂ ಪ್ರಕಾರ್ ಜಿಯೆಂವ್ಚೆ ಧಾರ್ಮಿಕ್ ವ್ಹಡಿಲ್. ಹೆ ವ್ಹಡಿಲ್ ಶ್ರಂಗೇರಿ ಮತ್, ಕಾಂಚಿ ಮತ್, ಉಡುಪಿ ಮಠಾಂನಿ ಜಿಯೆತಾತ್. ತಿಸ್ರೊ: ನವ್ಯಾ ಕಾಳಾಚೆ ನವ್ಯಾ ಚಿಂತ್ನಾಚೆ ಧಾರ್ಮಿಕ್ ವ್ಹಡಿಲ್: ರಜನೀಶ್, ದೀಪಕ್ ಚೋಪ್ರಾ, ಶ್ರೀ ರವಿಶಂಕರ್, ರಾಮಾ ಬಾಬಾ, ನಿತ್ಯಾನಂದ್ ಹೆ.


ಕ್ರಿಸ್ತಾಂವ್ ಸಮಾಜಾಕ್ ಫಾಲ್ಯಾಂಚೊ ಘಡಾರ್ ರುತಾ ಕರುಂಕ್ ಮದರ್ ತೆರೆಜಾ ಆನಿ ಜುವಾಂವ್ ಪಾವ್ನ್ ದುಸ್ರೊ ನಿಜಾಕ್‌ಯಿ ಆದರ್ಶ್. ತಾಂಕಾಂ ದಿಸ್ತಡ್ಲೆಂ ಆಮ್ಕಾಂ ಲಾಬ್‌ಲ್ಲೆ ಪರಿಂ ಫಕತ್ ಚೊವೀಸ್ ವರಾಂ ದೆವಾನ್ ಫಾವೊ ಕೆಲಿಂ. ಪೂಣ್ ತಾಣಿಂ ಅಪ್ಲ್ಯಾ ಉತ್ರಾಂ ಪ್ರಾಸ್ ಕರ್ನಾಂನಿ ತಿಂ ಚೊವೀಸ್ ವರಾಂ ದೆವಾ ಆನಿ ಪೆಲ್ಯಾಚ್ಯಾ ಬರೆಪಣಾ ಖಾತಿರ್ ಖರ್ಚಿಲಿಂ. ತಾಂಕಾಂ ವಯುಕ್ತಿಕ್ ವೇಳ್ ಉಣೊ ಆಸ್‌ಲ್ಲೊ, ಪೂಣ್ ಪೆಲ್ಯಾ ಖಾತಿರ್ ಜಾಯ್ತೊ ವೇಳ್ ಆಸ್‌ಲ್ಲೊ.

ಡೊಕ್ಟರ್ ಅಬ್ದುಲ್ ಕಲಾಮ್ ಹಾಣೆಂ ಸಾಂಗ್ಲೆ ಪರಿಂ: "ಕಿತೆಂ ಫಾಲ್ಯಾಂ ಕರುಂಕ್ ಚಿಂತ್ನಾಯ್, ತೆಂ ಆಜ್ ಕರ್, ಕಿತೆಂ ಆಜ್ ಕರುಂಕ್ ಪಳೆತಾಯ್, ತೆಂ ಆತಾಂ ಕರ್." ಸಮಾಜ್ ಬದ್ಲುಂಕ್ ಚಿಂತ್ನಾನಾ ಪ್ರಾಯೆಸ್ತಾಂಕ್ ಅಧಾರ್ ದಿಂವ್ಕ್ ಪಾಟಿಂ ಸರ್ಚೆಂ ನಾಕಾ. ❖

ಘೊರಾ ವಯ್ಲಿಂ ಮ್ಹಾಜಣಾಂ



ಮೊಂತಿನ್ ಮರಿಯಾ ಲೋಬೊ
ಜಲ್ಮ್: ಮೇ 19, 1911
 ಪತಿಣ್ ದೆ! ಮರಿಯಾಣ್ ಲೋಬೊ. ಜಲ್ಮಾ ಗಾಂವ್ ಮಡಂತ್ಯಾರ್ ಫಿರ್ಗಜೆಂತ್ ಕೊಳ್ಳೆಬಯ್ಲೆ. ಪ್ರಸ್ತುತ್ ನಾಯ್ಕಾಡ್ ಫಿರ್ಗಜೆಂತ್ ಪತ್ತಾರಾಂತ್ ವಸ್ತಿ. ಸಾತ್ ಪುತಾಂಚಿ ಆವಯ್. ಮೇ 19ವರ್ ತಿಚೊ ಜುಬ್ಲೆವ್ ವ್ಹಡ್ಲಾ ಕುಟ್ಮಾ ಸವೆಂ ಆಚರಣ್ ಕೆಲೊ.



ಆಪೊಲಿನರಿಸ್ ಪಿಂಟೊ,
ಕಾಪುಚಿನ್
ಜಲ್ಮ್: ಮೇ 22, 1911
 ಗಾಂವಾನ್ ವಾಲೆನ್ನಿಂಯಾ ಫಿರ್ಗಜೆಚೊ. 1935ವ್ಯಾ ವರ್ಸಾ ಕಾಪುಚಿನ್ ಒಡ್ಡಿಂತ್ ಪಯ್ಲಿ ಆಂಗೊವ್ಯಾ, 1941 ವ್ಯಾ ವರ್ಸಾ ಒಡ್ಡ್. ಉಪ್ರಾಂತ್ ಕರ್ನಾಟಕ ಪ್ರಾಂತ್ಯಾಚ್ಯಾ ವಿಂಗಡ್ ಘರಾಂನಿ, ಫಿರ್ಗಜಾಂನಿ ಸೆವಾ. ಪ್ರಸ್ತುತ್ ಉಜಿರೆ ದಯಾಳ್‌ಭಾಗ್ ಆಶ್ರಮಾಂತ್ ವಸ್ತಿ. ಮೇ 10 ತಾರಿಕರ್ ತಾಚೊ ಜುಬ್ಲೆವ್ ಆಚರಲೊ.